

تحریر: پروفیسر عبدالصدیق

مرسلہ: حافظ صفوان محمد چوہان

اقبال کے افکار کا مختصر جائزہ خطبات کی روشنی میں

پروفیسر عبدالصدیق صاحب کا یہ مضمون قلم بروڈاستھ حالت میں ملا ہے۔ اس کی تنبیہ کے دوران میں اکادمک سہوہائے قلم کی درستی کے ساتھ ساتھ میں نے چند جگہوں پر اصطلاحات کے ترجمہ کا اضافہ کیا ہے۔ اس کام کے لیے مجھے خطبات ازاں تا آخر پہلے انگریزی اور بعد ازاں اردو میں بار بار پڑھنا پڑے۔ اس مضمون کا سند تحریر اور اس کا کہیں شائع ہونا میرے علم میں نہیں۔ (حافظ صفوان محمد چوہان)

علامہ اقبال نے مدراس مسلم ایسوی ایشن کی دعوت پر ۱۹۲۹ء میں الہیات اسلامیہ کی تبلیغی جدید کے سلسلے کے چھ خطبے تحریر کیے، جن میں سے تین مدراس اور تین علی گڑھ میں پڑھے۔ میسور اور حیدر آباد کن میں بھی بعض خطبات کا اعادہ کیا۔ پہلی بار یہ خطبے ۱۹۳۰ء میں لاہور سے شائع ہوئے۔ دوبارہ یہ خطبات بعض لفظی تراجم اور ایک مزید خطبے کے اضافے کے ساتھ ۱۹۳۲ء میں انگلستان میں آکسفورڈ یونیورسٹی پر لیس سے "Reconstruction of Religious Thought in Islam" کے عنوان سے چھپے۔ یہ ساتواں خطبہ حضرت علامہ نے ارسطو سوسائٹی لندن (Aristotelian Society) کی دعوت پر ۱۹۳۲ء میں پڑھا۔

علامہ اقبال کے یہ خطبات اسلامی حکمت اور مغربی فلسفہ کا نچوڑ ہیں۔ ان خطبات میں حضرت علامہ نے موجودہ زمانے کے فکری مسائل اور فلسفیہ م موضوعات پر اسلامی حکمت کے حوالے سے تنقید بھی کی ہے اور مغرب کے جدید علوم کی روشنی میں حکمت اسلامیہ کے بعض اہم مسائل کی تشریح کرنے کی کوشش بھی کی ہے۔ اور اپنے یقین کی حد تک حضرت علامہ نے کامیاب کوشش کی ہے۔ لیکن ہم جانتے ہیں کہ کسی سوال کا قطعی جواب دینا فلسفہ کی حدود سے خارج اور اُس کی روح کے منافی ہے، البتہ فلسفہ موجود سوالات کو زیادہ قابل فہم انداز میں پیش کرنے کی کوشش ضرور کرتا ہے، اور مسائل کی تفہیم میں نے ربط اور ترتیب کے ذریعے ان کے نئے رخ اور تجھات کی تلاش اس کے منصب میں داخل ہے۔ چنانچہ حضرت علامہ نے خطبات کے مقدمے میں فلسفے کی حدود اور طریقہ کارکی طرف اشارہ کرتے ہوئے فرمایا ہے:

".....فالسفینہ افکار میں کوئی قطعیت موجود نہیں ہوتی..... میرے پیش کردہ نظریات سے ممکن ہے بہتر اور مناسب نظریات پیش کیے جائیں۔ ہمارا فرض یہ ہے کہ ہم فکر انسانی کی روزافروں ترقی کا بظہر غائر مطالعہ

کرتے ہوئے آزاد نہ تقدیم کا طریقہ کار اختیار کریں۔“

حضرت علامہ نے ان خطبات کی تیاری میں یہی طریقہ کار اختیار کرتے ہوئے انسانی فکر کا جو سرما یہ ان تک پہنچا، اُس کی تقدیم اور تشریح کر کے مختلف فلسفیانہ مسائل پر اپنی رائے کا اظہار کیا ہے، اور ایک مرتب نظام فرپیش کرنے کی کوشش کی ہے جو اسلامی الہیات کی جدید تعبیر پر مبنی ہے۔ علوم جدیدہ کی اصطلاحات کی روشنی میں مدد بھی واردات کے حوالے سے اسلامی الہیات کی یہ تشریح بذاتِ خود بہت مشکل کام تھا۔ مزید برآں یہ کہ حضرت علامہ نے اس کام کے لیے نہایت ادق اسلوب اختیار کیا۔ ان خطبات کے اس قدر مشکل انگریزی زبان میں تحریر کرنے کا سبب جب حضرت علامہ سے دریافت کیا گیا تو ڈاکٹر سید عبداللہ صاحب کی روایت کے مطابق حضرت علامہ نے فرمایا:

”مسلمانوں میں دین والا آدمی جب فلسفے کی اصطلاحوں میں بات کرتا ہے تو اُس کی بات میں وقار اور وزن پیدا ہو جاتا ہے۔ مگر حضن فلسفے والا آدمی جب دین کی بات کرتا ہے تو اُس کی نہ فلسفیانہ حیثیت ہوتی ہے اور نہ دینی لحاظ سے اُس میں وزن۔“

حضرت علامہ بلاشبہ دین والے آدمی تھے۔ وہ مغربی فلسفیانہ افکار، جدید نظریات اور سائنسی اکتشافات سے قطعاً مرعوب نہ تھے، اور وہ دنیا کے تمام نظام ہائے حیات پر دینِ اسلام کی فوقيت کا بیان کامل رکھتے تھے۔ اور وہ دانش برہانی کے ذریعے ہی دانش قرآنی کی عظمت، فوقيت اور قطعی صداقت کے صدقی دل سے قائل ہوئے۔ حضرت علامہ کے ارشاد کے مطابق ان خطبات کا ترجمہ ”تکمیل جدید الہیاتِ اسلامیہ“ کے نام سے کیا گیا۔ اس نام کی وضاحت کرتے ہوئے سید نذری نیازی لکھتے ہیں کہ:

”..... ”تکمیل“، ایک نئی فکر کی تکمیل ہے۔ ”الہیات“، عقل اور ایمان کا وہ نقطہ اتصال ہے جس کی بناء، علم پر ہے۔ اور ”اسلام“، محسوس حقائق کی اس دنیا میں زندگی کا راستہ ہے۔“

عنوان کی اس تشریح سے علامہ کے ان خطبات کے موضوع پر روشنی پڑتی ہے۔ فکر کی اس نئی تکمیل کے مباحث کا خلاصہ یہ ہے کہ عقل کی بنیاد عمل بالحواس ہے اور ایمان کی بنیاد علم بالروحی ہے۔ اور اسلام انسان کے فکری ارتقا میں استقرائی عقل کا ظہور ہے۔ اقبال عقل و فکر اور وجدان و ایمان کو ایک دوسرے کا معاون قرار دیتے ہیں۔

اسلامی فلسفہ کی دنیا میں ان خطبات کے مقام کا اندازہ اس بات سے لگایا جاسکتا ہے کہ ڈاکٹر انمناری شمل (Dr. Gabrial's Wing Annemarie Schimmel) نے ترجمے کے مقدمے میں ان خطبات کو دوسری احیائے علوم الدین کہا ہے۔ یعنی جس طرح حضرت امام غزالی علیہ الرحمۃ نے احیائے علوم الدین میں اپنے زمانے کے تمام فلسفوں کا جائزہ لیتے ہوئے عقلی اور فلسفیانہ بنیادوں پر اسلام کی برتری ثابت کی

تحی، وہی کام اس دور میں حضرت علامہ نے کیا ہے۔ مذہب کو چند غیر عقلی اعتقادات و تہرات کا مجموعہ سمجھنے کی جس غلطی میں مادہ پرست فکر کے حامل فلسفی اکثر گرفتار ہو جاتے ہیں، علامہ نے ان کے افکار پر کڑی تقید کی ہے اور بتایا ہے کہ دین یا اسلام ایک فعال تمدنی قوت کا نام ہے، جو انسانی زندگی کی تمام عملی و فکری ضروریات میں اُس کی رہنمائی کا فرض ادا کرتا ہے۔ اور اسی بحث کے دوران میں وہ وسیع پیانے پر فلسفہ، مابعد الطیعیات، تاریخ، نفیسیات، طبیعیات اور ریاضیاتی سائنس کے مشہور نظریات کا جائزہ لیتے ہیں۔ ان مباحث میں اُن کا رویہ آزادانہ تقید کا ہے۔ ان علوم کے معلوم کی نفع کرنا اُن کا مقصد و نہیں بلکہ معقول تفہیم و تشریح کے ذریعے اُس کی حدود کا تعین ہے۔ تلاشِ حقیقت کے سفر میں جدید علوم کا یہ معلوم جب فکرِ انسانی کو خلاوں میں بھٹکنے کے لیے چھوڑ دیتا ہے تو علم بالوحی انسانی کی فکری رہنمائی کے لیے آتا ہے۔ اس طرح حضرت علامہ ذات و کائنات کے مسائل کے حل کے لیے روحانی واردات، مذہبی تجربہ اور وجودی حقائق سے بحث کرتے ہیں، اور مختلف عنوانات کے تحت ان مباحث کو اپنے ساتوں خطبوں پر پھیلا کر نوع انسانی کی حکماں کو الفاظ کا جامہ پہنانے کی کوشش کرتے ہیں، جس کے لیے ۱۹۰۸ء میں یورپ سے واپسی کے بعد سے ۱۹۳۸ء میں انتقال تک کے پورے عرصے میں وہ مسلسل بے تاب رہتے ہیں۔ اردو شاعری، پھر فارسی شاعری، اور پھر انگریزی کے یہ خطبات۔ سب اُسی حکیمانہ شعور کو الفاظ کا جامہ پہنانے کی کوشش ہیں جو اقبال کو مسلسل غور و مدد بر اور فکر و ذکر سے حاصل ہوا۔ ان خیالات کی ترتیب و اظہار میں حضرت علامہ نے کس قدر کھلاڑیا اور کیسے کیسے یاں انگیزی لمحات میں انہوں نے اپنے دل میں جلنے والے اس الاؤ کو سرد ہونے سے بچانے کے لیے جدوجہد جاری رکھی، اس کا کچھ اندازہ ۱۹۰۹ء سے ۱۹۲۰ء تک کے ان خطبوں سے ہو سکتا ہے جو انہوں نے اس عرصے میں اپنے دوستوں کو لکھے۔ ۱۹۰۹ء کے ایک خط میں لکھتے ہیں:

”.....وہ خیالات جو میری روح کی گہرائیوں میں ایک طوفان پا کیے ہوئے ہیں، عالم پر ظاہر ہوں تو پھر
مجھے یقین واثق ہے کہ میری موت کے بعد میری پرستش ہو گی۔ دنیا میرے گناہوں کی پرده پوشی کرے گی
اور مجھے اپنے آنسوؤں کا خارجِ حقیقت پیش کرے گی۔“

خیالات کے اظہار کی یہ تڑپ بالآخر ۳۰۔ ۱۹۲۹ء میں ان خطبات کے لکھنے کا سبب بني۔

اب ان خطبات کے مباحث کا مختصر تذکرہ کیا جاتا ہے۔

پہلے خطبے ”علم اور مذہبی مشاہدات“، میں کائنات کی حقیقت، اور کائنات کی تغیر پذیری میں انسان کا منصب، کائنات اور خدا، کائنات اور انسان، انسان اور خدا کے باہمی رشتہوں کا ذکر کرتے ہوئے اقبال کائنات کے بارے میں فلسفہ اور مذہب کے رویہ کا جائزہ لیتے ہیں۔ فلسفہ اور مذہب کے مشترک اور غیر مشترک امور سے بحث کرتے ہیں۔ پھر ظاہر اور باطن یعنی مریٰ اور غیر مریٰ حقائق یا عالم محسوسات اور عالمِ اقدار و ارواح کے بارے میں مختلف مذاہب کا طرزِ عمل بیان کر کے بتاتے ہیں کہ قرآن مطالعہ، نفس و آفاق پر کیوں زور دیتا ہے۔

پھر حقیقت تک رسائی کے ذرائع کی حیثیت سے عقل و وجود ان پر بحث کرتے ہیں۔ ان مباحثت کے ذیل میں وہ بتاتے ہیں کہ ایمان مخصوص جذبے یا تاثر ہی کا نام نہیں بلکہ اس میں عقل کی آمیزش بھی ہوتی ہے۔ وہ بتاتے ہیں کہ مذہبی اصولوں کا انحصار معقولیت پسندی پر ہے۔ لیکن دین ایمان کو عقل کی روشنی میں دیکھنے کا ہرگز یہ مطلب نہیں ہے کہ ان پر فلسفے اور عقل کے تفوق کو تسلیم کر لیا جائے۔ فکر اور وجود ان ایک دوسرے کے مخالف نہیں بلکہ ایک ہی سرچشمے سے فیض یاب ہیں۔ برگسان (Bergson) کا یہ کہنا درست ہے کہ وجود ان عقلاں ہی کی ترقی یا فافہ شکل ہے۔ وہ بتاتے ہیں کہ سقراط اور افلاطون محسوسات کے علم کو غیر حقیقی خیال کرتے ہیں، اس لیے اعیان نامشہود (Invisible ideas) پر ستار ہیں، جب کہ اسلام باطن کے ساتھ ساتھ ظاہر کو بھی اہمیت دیتا ہے۔ اشاعرہ (1) (Asharite Thinkers) کا نصب اعین اسلام کے معتقدات اور اصولوں کی یونانی جدلیات (Dialectics) کی مدد سے حمایت کرنا تھا۔ کانت (Kant) نے انسانی عقل کی حدود واضح کیں، جب کہ غزالی عقليت کی بھول بھلیوں سے نکل کر صوفیانہ واردات تک پہنچتے ہیں، جن سے عقل و فکر کی محدودیت ان پر واضح ہوئی۔ البتہ وہ اس حقیقت کو نہ پاسکے کہ عقل و وجود ان آپس میں مربوط ہیں۔ وہ کہتے ہیں کہ میں نے اسلام کے اساسی تصورات کو فلسفیانہ انداز میں بیان کرنے کی کوشش کی ہے۔ وہ بتاتے ہیں کہ اگر انسان ترقی پذیر یونیورسیٹی کی حرکت کو محسوس نہ کرے تو اُس کی روح پتھر کی مانند سخت ہو جاتی ہے، اور انجام کا رسانان بے جان مادے کی سطح پر آ جاتا ہے۔ اس لیے حقیقت مطلقاً کے کلی ادراک کے لیے ہمیں حتی علم کے علاوہ علم باطن بھی سیکھنا چاہیے۔ اگرچہ ہمارے پاس کوئی ایسا موثر سائنسی طریق کا نہیں ہے جس کی وساحت سے ہم صوفیانہ شعور کے عناصر تک یہی کا تجزیہ کر سکیں۔ جب کہ صوفیانہ مشاہدہ ہی حقیقت کے کلی علم کے حصول کا باعث بنتا ہے۔

دوسرے خطبے کا عنوان ”مذہبی مشاہدات کا فلسفیانہ معیار“ ہے۔ اس میں انہوں نے ہستی کے تین مدارج یعنی مادہ، حیات اور شعور پر مفصل بحث کی ہے۔ مادیت کی بحث میں انہوں نے نیوٹن (Newton)، زینو (Zeno)، اشاعرہ، ابن حزم، برٹنیڈ رسل (Bertrand Russell)، برگسان (Bergson)، آئن شائن (Einstein)، اور اوں پنکسکی (Ouspensky) کے تصوراتِ زمان و مکان کا ذکر کیا ہے، اور پھر قرآنی تصویر زمان و مکان کا موازنہ ارسٹو، آئن شائن اور میک ٹیگرٹ (Mc Taggart) کے نظریات سے کیا ہے۔ خدا کے وجود کے بارے میں کائناتی استدلال، غائتی استدلال اور وجودی استدلال کا جائزہ لیا ہے اور بتایا ہے کہ ہستی مطلق کے یہ تینوں ثبوت لا اق تلقید ہیں۔ صرف قرآن حکیم ظاہر و باطن کی خلچ کو پاٹ کرو جو وجود کی میتویت (Dualism) کو ختم کر کے اُس حقیقت کا ملمہ کی طرف اشارہ کرتا ہے جو بیک وقت ظاہر بھی ہے باطن بھی، اول بھی ہے آخر بھی۔

مادے کے قدیم نظریے یعنی زمان و مکان میں اُس کے مستقل بالذات ہونے کو آئن شائن نے باطل ٹھہرایا۔

اقبال و ہائٹ ہیڈ (Whitehead) کے اس نظریے سے اتفاق کرتے ہیں کہ فطرت کوئی جادِ حقیقت نہیں بلکہ واقعات و حادث کا ایسا مجموعہ ہے جو مسلسل تخلیقی روکا مالک ہے۔ جب کہ نیوٹن کا نقطہ نظر خالص مادی تھا۔ وہ مکان کو ایک آزاد خلا قرار دیتا ہے جس میں چیزیں متعلق ہیں۔ زینومکان کو اعداداً قابل تقسیم نقاط پر مشتمل سمجھتا تھا۔ وہ حرکت مکانی کو ناممکن قرار دیتے ہوئے تیر کی مثال دیتا ہے کہ تمیر حرکت کے دوران میں بھی جگہ کے کسی نہ کسی نقطے پر پڑھرا ہوا ہوتا ہے۔ برگس، انہیں حزم، برٹرینڈ رسیل اور کنٹر (Cantor) وغیرہ نے زینو کے دلائل کو درکرنے کی کوشش کی ہے لیکن اقبال ان کی کوششوں کو کامیاب تصور نہیں کرتے بلکہ آئن سنائیں کے نظریہ زمان کی وضاحت کرتے ہوئے اُس کے مکان کو حقیقی تصور کرنے کا ذکر کرتے ہیں۔ لیکن وہ اُسے دیکھنے والے کے مطابق اضافی خیال کرتا تھا۔ ان چیزوں کے بعد وہ شعور کی تعریف کرتے ہیں اور بتاتے ہیں کہ شعور کا کام ایک ایسا نقطہ نوری مہیا کرنا ہے جو زندگی کی آگے بڑھنے والی حرکت کو منور کر سکے۔ شعور زندگی کے روحانی تنوع کا نام ہے۔ یہ مادہ نہیں بلکہ ایک تیزی اصول اور طریقہ عمل ہے۔ وہ بتاتے ہیں کہ سائنس حقیقت مطلقہ کے جزوی ادراک میں سرکھپاتی ہے جب کہ مذہب کلی حقیقت کا مطالبہ کرنے کا حوصلہ رکھتا ہے۔ زمان و مکان کی ان نہایت مشکل بحثوں میں وہ بتاتے ہیں کہ شعوری زندگی حیات فی الزمان ہے۔ اور مکانی زمان میں بسر ہونے والی زندگی غیر حقیقی زندگی ہے۔ وہ ان بحثوں میں گلی یوم ہوئی شان اور آنا اللَّهُر کے حوالوں سے اسلامی تصور زمان و مکان کی وضاحت کرتے ہیں، اور فطرت کو سُنَّتُ اللَّهِ قرار دیتے ہوئے بتاتے ہیں کہ اس کی نشوونما کی کوئی حد نہیں۔ وہ بتاتے ہیں کہ فطرت کا علم دراصل خدا کے طریقہ عمل کا علم ہے۔ وہ مسئلہ زمان و مکان پر مفصل بحث کرتے ہوئے آخر میں کہتے ہیں کہ وقت کے راز سربست کو حل کرنا کوئی آسان بات نہیں۔ خطبے کے اختتام پر وہ فلسفے کو پتی سے نکالنے کے لیے ذکر اور قرب الہی کی ضرورت بیان کرتے ہیں، جسے مذہب کی اصلاح میں دعا کہا جاتا ہے۔ وہ فکر و ذکر کے امتحان پر زور دیتے ہیں۔

تیرے خطبے ”ذات الہیہ کا تصور اور حقیقت دعا“ میں وہ فرد کی تعریف اور انانے مطلق کی صفات پر بحث کرتے ہوئے سورہ اخلاص اور سورہ نور کا حوالہ دیتے ہوئے نور ایزدی کی مطلقیت کا ذکر کرتے ہیں، اور کہتے ہیں کہ ارادہ مکوئیں اور فعل آفرینش ایک ہی ہیں۔ اس طرح وہ ثابت کرتے ہیں کہ کائنات کی اصل روحانی ہے۔ پھر زمان و مکان کے بارے میں وہ ملا جلال الدین دواؤی، عین القناۃ الحمد ادنی عراقی، برگس اور پروفیسر رویس (Royce) وغیرہ کے تصورات کا جائزہ لیتے ہوئے بتاتے ہیں کہ زمان ایزدی زمان متسسل سے بہتر ہے۔ وہ بتاتے ہیں کہ مذہبی واردات عقلی معیار پر پوری اترتی ہے۔ اس واردات کی اساس ایک تخلیقی مشینیت ہے، جسے انانے مطلق کہا جاسکتا ہے۔ اور قرآن اس انانے مطلق کی انفرادیت ظاہر کرنے کے لیے اسے اللہ کا خاص نام دیتا ہے۔ تو الکار مجان انفرادیت کی راہ میں رکاوٹ ہے۔ چوں کہ انسانوں کے لیے تو الکار ناصل ضروری ہے اس لیے وہ افراد کامل نہیں بن سکتے۔ فریکاں صرف خدا ہی ہے۔ پھر وہ بتاتے ہیں کہ زمان و مکان، انانے مطلق کی تخلیقی سرگرمی کی فکری تعبیرات ہیں اور ہم انانے مطلق کے امکانات کو اپنے ریاضیاتی

زمان و مکان کی شکل میں جزوی طور پر محسوس کر سکتے ہیں۔ خدا کے لیے کائنات کوئی ایسا واقعہ نہیں جو قبل اور ما بعد پر مشتمل ہو۔ یعنی ارادہ تخلیق اور فعل تخلیق و مختلف چیزیں نہیں۔ وہ اشاعرہ کے اس خیال کا جائزہ لیتے ہیں کہ لاتعداد جواہر مل کر مکان کی وسعت اور تخلیق کا باعث بنتے ہیں، اور جوہری اعمال کے مجموعے کا نام شے ہے۔ مکان میں سے جوہر کے گزر کو حرکت کہا جاتا ہے۔ وہ بتاتے ہیں کہ اشاعرہ ابتدا اور انہا کے درمیان واقع ہونے والے نقاط میں سے کسی چیز کے مردروکا چھپ طرح واضح نہیں کر سکے۔ وہ بتاتے ہیں کہ جوہر صفت حیات کے حصول کے بعد مکانی نظر آتا ہے۔ اس کی ماہیت روحانی ہے۔ نفس عمل خالص ہے لیکن جسم ایک دیدنی اور پیمائش پذیر عمل ہے۔ زمان الہی مرور، تغیر، تو اتر اور تقسیم پذیری سے عاری ہے۔ اس ساری بحث کے آخر میں وہ اعتراف کرتے ہیں کہ جہاں تک وقت کی ماہیت اور اصلیت کا تعلق ہے، میں کوئی قطعی اور درست بات دریافت نہیں کر سکا۔

پھر وہ خیر و شر کا ذکر کرتے ہیں اور بتاتے ہیں کہ وہ ہستی جس کی حرکات و سکنات مکمل طور پر مشین کی طرح ہوں، نیکی کے کام نہیں کر سکتی۔ نیکی کے لیے آزادی شرط ہے۔ خدا نے انسانی خودی کو آزادی عمل کی نعمت سے سرفراز کیا ہے۔ اس کے بعد وہ دعا کی وضاحت کرتے ہیں اور کہتے ہیں کہ خارجی دنیا سے بے زار ہو کر باطن میں پناہ لیتے ہوئے ہستی مطلق کا قرب حاصل کرنا دعا ہے۔ دعا کی بدولت ہماری شخصیت کا چھوٹا سا جزیرہ ایک دم بحر بے کران بن جاتا ہے۔ تلاش حقیقت میں فلسفہ بہت ستر قارہ ہے جب کہ دعا بر ق خرام ہے۔

چوتھے خطے ”خودی، جر و قدر، حیات بعد الموت“ میں حضرت علامہ خودی کی بحث کرتے ہیں اور انسان کی عظمت کا ذکر کرتے ہوئے کہتے ہیں کہ قرآن کے مطالعے سے تین باتیں بالکل واضح و دکھائی دیتی ہیں۔ پہلی یہ کہ انسان خدائی بر گویدہ مخلوق ہے۔ دوسری یہ کہ انسان اپنی تمام کوتا ہیوں کے باوجود زمین پر خدا کا نائب ہے۔ تیسرا یہ کہ انسان خدائی ہے کہ انسان آزاد شخصیت کا امین ہے جسے اُس نے خطرہ مول لے کر قبول کیا تھا۔ اس خطے میں وہ ماضی سے رشتہ منقطع یہ بغیر اسلامی تعلیمات کو جدید علوم کی روشنی میں بیان کرنے کی ضرورت پر زور دیتے ہیں، اور پھر خودی کی وضاحت کی طرف آجاتے ہیں۔ وہ کہتے ہیں کہ خودی و ایسٹہ مکان نہیں ہے۔ مثلاً یہ کہنا ممکن نہیں ہے کہ تاج محل کے حسن و جمال کے بارے میں میراجنہ تحسین آگرہ سے مسافت کے مطابق بدلتا رہتا ہے۔ اسی طرح زمان بھی خارجی دنیا میں ماضی، حال اور مستقبل کی صورت اختیار کرنے کے باوجود اندر و فی دنیا میں ناقابل تقسیم ہوتا ہے۔ وہ بتاتے ہیں کہ خلوت پسندی خودی کی کیتنی کا انہصار ہے۔ وہ کہتے ہیں کہ شعوری تجربہ خودی کے روحانی جوہر کا صحیح سراغ نہیں دے سکتا لیکن اس کے باوجود شعوری تجربے کی تعبیر ہی وہ شاہراہ ہے جس پر چل کر ہم خودی کی منزل تک پہنچ سکتے ہیں۔ پھر وہ بتاتے ہیں کہ نماز یاد دعا دراصل خودی کا میکانیت یا جبرا سے آزادی کی طرف گریز ہے۔ وہ بتاتے ہیں کہ تکرار عمل مشین کا خاصہ ہے نہ کہ انسان کا۔ اگر ہر واقعہ نیا نہیں تو ہمارے لیے زندگی میں کوئی جاذبیت باقی نہیں رہتی۔ بقاۓ ذات ہمارا پیدائشی حق نہیں بلکہ ہمیں اپنی ذاتی کوششوں سے

اسے حاصل کرنا پڑے گا انسان صرف اس کے لیے امیدوار ہے۔

پانچویں خطبے ”اسلامی ثقافت کی روح“ میں حضرت علامہ اسلامی ٹکر کی روح کا ذکر کرتے ہیں، اور نبوت اور ولایت کا فرق واضح کرتے ہیں۔ ولی کامنہاے مقصود صرف ذاتِ ربیٰ سے وصال ہے لیکن نبی اس مصود کے بعد ہدایت عالمہ کے لیے نزول کرتا ہے۔ وہ کہتے ہیں کہ پیغمبر اسلام دنیاۓ قدیم اور دنیاۓ جدید کے درمیان کھڑے ہوئے دکھائی دیتے ہیں۔ وہ اپنے الہام کے سرچشمے کی بدولت عالم قدیم سے متعلق ہیں، لیکن اپنی الہامی سپرٹ کی وجہ سے عصر حاضر سے مریبوط ہیں۔ ان کی بدولت زندگی نے اپنی نئی سمتوں کے مناسب علوم اور نئے سرچشمے دریافت کیے۔ دراصل اسلام کاظہور استقرائی عقل کاظہور ہے۔ وہ فتنہ کو اسلام کا اصولی حرکت قرار دیتے ہیں جو اسے سب زمانوں کے لیے کافی بنادیتا ہے۔ وہ بتاتے ہیں کہ قرآن کی رو سے حصول علم کے تین ذرائع ہیں: باطنی مشاہدہ، مطالعہ نظرت اور تاریخ۔ وہ بتاتے ہیں کہ جس ثقافت کا نقطہ نظر یہ ہو، زمان و مکان اُس کے لیے زندگی اور موت کا مسئلہ بن جاتا ہے۔ وہ کہتے ہیں کہ ان خلدوں نے سب سے پہلے اسلام کی ثقافتی تحریک کی روح کو شدت کے ساتھ محسوس کر کے اُسے منظم طور پر بیان کیا ہے۔

خطبہ ششم ”الاجتہاد فی الاسلام“ میں حضرت علامہ اسلام کے اصولی حرکت یعنی فتنہ کا تفصیلی ذکر کرتے ہیں اور بتاتے ہیں کہ ملتِ اسلامیہ ہی کو قیادتِ عالم سزاوار ہے۔ اسلام اپنے حرکی نظریہ حیات اور تصور تو حید کی وجہ سے تمام زمانوں کو محیط اور بنی نوع انسان کی وحدت کا ذمہ دار رکھرتا ہے، اس لیے اسلام ہی کسی قوم کو قیادتِ اقوام کا اہل بناتا ہے۔ وہ فتنی جمود کا جائزہ لیتے ہیں اور اس کے اسباب میں عقل پرستی کی تحریکوں، راہبانہ تصوف اور سیاسی انتشار کا ذکر کرتے ہیں۔ وہ بتاتے ہیں کہ دین اور سیاست و مختلف حقیقتیں نہیں بلکہ اسلام کی واحد حقیقت کے شفون ہیں۔ وہ عقیدہ تو حید کو بنی نوع انسانی کی وحدت کا ذریعہ قرار دیتے ہیں، جو مصنوعی امتیازاتِ رنگ و نسل وغیرہ کو مٹا کر ساری انسانیت کو ملیت و احده بناسکتنا ہے۔ پھر وہ قرآن، حدیث، اجماع اور قیاس۔ یعنی اولاً شرعیہ پر بحث کرتے ہیں، جن کی وجہ سے اسلام کا ہر زمانے اور کل انسانیت کے لیے منع ہدایت ہونا ممکن ہے۔

آخری خطبے ”کیا مذہب کا امکان ہے؟“ میں حضرت علامہ مشرق و مغرب کی اقوام کی زبوں حالی کا تذکرہ کرتے ہوئے مذہب کو اس تمام تشتت و افتراق سے نکلنے کا واحد ذریعہ قرار دیتے ہیں اور خودی کا نصب اعین واضح کرتے ہوئے خودی کی حامل جماعت کا نائب حق ہونا ظاہر کرتے ہیں، اور فرسودہ تصوف اور لا دین اشتراکیت و قومیت کی بے سوادی اور ناکامی کا ذکر کرتے ہیں۔ وہ خودی کا مقصد اثباتِ ذات قرار دیتے ہیں اور نائب حق جماعت کا فریضہ اور زمانی نصب اعین یہ بتاتے ہیں کہ وہ خدا کی وحدانیت و حاکیت کی ترجمانی کرتی رہے۔